

भाजपा एकमात्र ऐसी पार्टी है जहां, सत्ता और संगठन के बीच स्पष्ट समन्वय : प्रदेश प्रभारी

भाजपा प्रदेश प्रभारी डॉ. राधा मोहनदास अग्रवाल और प्रदेशाध्यक्ष मदन राठौड़ ने ली संगठनात्मक बैठक

जयपुर । भाजपा प्रदेश प्रभारी डॉ राधा मोहनदास अग्रवाल और प्रदेश अध्यक्ष मदन राठौड़ ने संगठनात्मक ढांचे को मजबूत करने एवं जनसेवा के प्रति प्रतिबद्धता को दोहराने के उद्देश्य से जनप्रतिनिधियों के साथ बैठक की। राजधानी जयपुर में आयोजित बैठक में भाजपा के पूर्व सांसद, पूर्व विधायक, सांसद एवं विधायक प्रयाशी सहित पार्टी के वरिष्ठ नेताओं ने भाग लिया। बैठक को संबोधित करते हुए भाजपा प्रदेश प्रभारी डॉ. राधा मोहन दास अग्रवाल ने कहा कि भाजपा एकमात्र ऐसी पार्टी है जहां सत्ता और संगठन के बीच समन्वय स्पष्ट रूप से देखा जा सकता है।

पार्टी में कार्यकर्ताओं को सदैव प्राथमिकता दी जाती है और उन्हीं के माध्यम से जनता की समस्याओं को चिन्हित कर सरकार द्वारा त्वरित समाधान किया जाता है। डॉ अग्रवाल ने बताया कि कार्यकर्ताओं से सीधा संवाद कर उनकी बातों को सुनना और जनता तक योजनाओं का लाभ पहुंचाना ही भाजपा की कार्यशैली का मूल आधार है।

भाजपा प्रदेश प्रभारी डॉ. राधा मोहन दास अग्रवाल ने प्रधानमंत्री नरेंद्र मोदी की दूरदर्शी सोच और अंतिम पंक्ति के व्यक्ति तक योजनाओं को पहुंचाने



भाजपा प्रदेश प्रभारी डॉ. राधा मोहनदास अग्रवाल और प्रदेश अध्यक्ष मदन राठौड़ ने संगठनात्मक ढांचे को मजबूत करने के उद्देश्य से शनिवार को जनप्रतिनिधियों के साथ बैठक की।

की नीति की सराहना करते हुए कहा कि देशभर में भाजपा सरकार का ग्राफ इसलिए निरंतर ऊंचा हो रहा है क्योंकि पार्टी जनसेवा को सर्वोच्च प्राथमिकता देती है। उन्होंने कहा कि संगठन को और अधिक सक्रिय बनाकर आगामी समय में पार्टी की उपस्थिति को प्रत्येक गांव, शहर और कस्बे तक सशक्त किया जाएगा। बैठक में यह भी निर्णय लिया गया कि केंद्र सरकार की जनकल्याणकारी योजनाओं-जैसे आयुष्मान भारत, उज्ज्वला योजना,

पीएम किसान सम्मान निधि योजना और जल जीवन मिशन- का लाभ हर जरूरतमंद तक पहुंचाया जाएगा। इसके साथ ही लाभार्थियों से सीधा संवाद कर योजनाओं की प्रगति का मूल्यांकन भी किया जाएगा।

भाजपा की संगठनात्मक बैठक के दौरान प्रदेश अध्यक्ष मदन राठौड़ ने जनप्रतिनिधियों को संबोधित करते हुए स्पष्ट किया कि अब समय आ गया है जब सत्ता और संगठन मिलकर राजस्थान की परंपरागत राजनीतिक

सोच को तोड़ें। उन्होंने कहा कि भाजपा की डबल इंजन सरकार राज्य के समग्र विकास और जनकल्याण के लिए निरंतर कार्य कर रही है, और हमें यह सुनिश्चित करना है कि पांच साल बाद एक बार फिर मुख्यमंत्री भजनलाल शर्मा के नेतृत्व में भाजपा की सरकार राजस्थान में दोबारा बने।

राठौड़ ने घोषणा की कि संगठन और सत्ता के बीच प्रभावी समन्वय के लिए भाजपा एक महामंत्री की नियुक्ति करेगी, जो कार्यकर्ताओं द्वारा सुझाए गए

जनहित के मुद्दों को प्राथमिकता के आधार पर सरकार तक पहुंचाएंगे और उनका त्वरित समाधान सुनिश्चित करावाएंगे।

भाजपा प्रदेश अध्यक्ष मदन राठौड़ ने बताया कि विधानसभा चुनावों के दौरान भाजपा द्वारा जारी संकल्प पत्र में जनता से जो वादे किए गए थे, उनमें से 50 प्रतिशत से अधिक वादों को मुख्यमंत्री भजनलाल शर्मा ने अपने पहले ही कार्यकाल वर्ष में पूरा कर दिखाया है।

यह दर्शाता है कि भाजपा केवल वादे नहीं करती, बल्कि उन पर अमल भी करती है। राठौड़ ने कहा कि संगठन और कार्यकर्ताओं की भूमिका केवल चुनाव तक सीमित नहीं है, बल्कि सरकार की योजनाओं और उपलब्धियों को जन-जन तक पहुंचाने में उनकी अहम भूमिका है।

उन्होंने सभी जनप्रतिनिधियों और कार्यकर्ताओं से आ न किया कि वे सरकार के जनहितवाी कार्यों को गांव-गांव, गली-गली तक ले जाएं ताकि हर नागरिक को भाजपा सरकार की नीतियों का लाभ मिल सके। उन्होंने कार्यकर्ताओं को संगठन की रीढ़ बताते हुए कहा कि भाजपा का लक्ष्य केवल सत्ता प्राप्त करना नहीं, बल्कि समाज के अंतिम व्यक्ति तक सेवा पहुंचाना है।

कोल्ड ड्रिंक की बोटल में फंगस, उपभोक्ता आयोग ने लगाया हर्जाना

-कार्यालय संवाददाता- जयपुर । जिला उपभोक्ता आयोग क्रम-1, महानगर प्रथम ने गंदगी और फंगस वाली मिरंडा ब्रांड की कोल्ड ड्रिंक का बेचान करने को विन्रेता और निर्माता का सेवा दोष माना है।

इसके साथ ही आयोग ने बोटल विन्रेता श्रीजी एंटरप्राइजेज और निर्माण वरुण ब्रेवरेज लि. पर पन्द्रह हजार रुपए का हर्जाना लगाया है। इसके साथ ही आयोग से बोटल के मूल्य के तौर पर वसूले गए 5.5 रुपए भी ब्याज सहित लौटाने के आदेश दिए हैं। आयोग अध्यक्ष सुबे सिंह यादव और सदस्य हेमलता अग्रवाल व आशुतोष चौधरी ने यह आदेश महेश कुमार गुप्ता के परिवार पर सुनवाई करते हुए दिए।

परिवार में अश्विक्ता सत्यपाल ने आयोग को बताया कि घर पर मेहमान आने पर उसने 28 मई, 2016 को विपक्षी दुकानदार से मिरंडा की 1.25 लीटर की बोटल 5.5 रुपए में खरीदी थी। परिव्रादी ने मेहमानों को परोसने के लिए जैसे ही बोटल खोली न चाही, एक मेहमान की नजर बोटल में पड़े कचरे पर गई। मेहमान के टोकने पर परिव्रादी ने बिना खोले ही बोटल का निरीक्षण किया तो उसमें कचरे के साथ-साथ फंगस भी मिला। ऐसे में उसे क्षति राशि दिलाई जाए।

इसका विरोध करते हुए दुकानदार ने कहा कि वह बोटल के पेय का निर्माता नहीं है। वह दूसरे विपक्षी की ओर से निर्मित पेय को सिर्फ बेचने का काम ही करता है। ऐसे में यदि बोटल में फंगस है तो इसके लिए निर्माता की जिम्मेदारी है। दूसरी ओर निर्माता वरुण ब्रेवरेज की ओर से कहा गया कि परिव्रादी ने बोटल की जांच के लिए उसे निर्माता की प्रयोगशाला में नहीं भेजा। ऐसा लगता है कि बोटल में एंटरपोल्थ्यून कर कचरा डाला होगा। दोनों पक्षों की बहस सुनने के बाद उपभोक्ता आयोग ने विन्रेता और निर्माता पर 15 हजार रुपये का हर्जाना लगाया है।

पायलट बेटे की मौत के बाद मां ने भी दम तोड़ा



केदारनाथ हेलिकॉप्टर क्रैश में मारे गए जयपुर के पायलट राजवीर सिंह चौहान की मां विजय लक्ष्मी चौहान की शनिवार को हार्ट अटैक से मौत हो गई। गमगीन माहौल में शनिवार को उनका अंतिम संस्कार हुआ।

जयपुर। केदारनाथ हेलिकॉप्टर क्रैश में मारे गए जयपुर के पायलट राजवीर सिंह चौहान की मां विजय लक्ष्मी चौहान की शनिवार को हार्ट अटैक से मौत हो गई। गमगीन माहौल में उनका अंतिम संस्कार किया गया।

श्रद्धांजलि अर्पित करने के लिए सैकड़ों लोग उनकी अंतिम यात्रा में शामिल हुए। बताया जा रहा है कि शुक्रवार को ही राजवीर की मौत के 12 दिन पूरे हुए थे। दरअसल, 15 जून को केदारनाथ हेलिकॉप्टर क्रैश में पायलट राजवीर सिंह चौहान समेत 7 लोगों की मौत हो गई थी। राजवीर आर्मी से

लेफ्टिनेंट कर्नल पद से रिटायर थे। सेना से रिटायर होने के बाद राजवीर एक प्राइवेट एविएशन कंपनी के लिए हेलिकॉप्टर फ्लाईंग कर रहे थे।

राजवीर सिंह 4 महीने पहले ही जुड़वा बेटों के पिता बने थे। शनिवार सुबह शास्त्रीनगर राणा कॉलोनी में घर के बाहर परिवार और कॉलोनी के लोग बैठे हुए थे। इस दौरान विजय लक्ष्मी चौहान (58) पत्नी गोविंद सिंह चौहान के सीने में दर्द होने लगा। परिवार और कॉलोनी के लोग उन्हें लेकर कांवाटिया अस्पताल ले गए। यहां डॉक्टरों ने उन्हें मृत घोषित कर दिया।ज्ञात रहे कि

राजवीर सिंह चौहान के सम्मान में सर्व समाज की ओर से रविवार को मां भारती के वीर सपूत के नाम पर एक विशेष कार्यक्रम प्रस्तावित था।

इसमें नंदी बाबा मंदिर के चौक और सड़क का नाम ले. कर्नल राजवीर सिंह चौहान करने, वीर तिरंगा यात्रा निकालने, सामूहिक श्रद्धांजलि सभा और दिवंगत आत्मा की शांति के लिए सामूहिक हनुमान चालीसा का पाठ रखा गया था। इसी कार्यक्रम की चर्चा के लिए सोना कंवर अपने रिश्तेदारों और कॉलोनी के लोगों से बातचीत कर रही थी।

आपातकाल भारतीय लोकतंत्र का सबसे अंधकारमय काल : मदन राठौड़

आपातकाल का काला अध्याय आज की पीढ़ी को जानना और समझना अत्यंत आवश्यक : अंकित चेची

जयपुर । भारतीय जनता युवा मोर्चा (भाजयुमो) के प्रदेशाध्यक्ष अंकित चेची के नेतृत्व में शनिवार को जयपुर ग्रेटर नगर निगम के सभागार में "आपातकाल" की 50वीं बरसी के अवसर पर एक विशेष मॉक पार्लियामेंट का आयोजन किया गया।

कार्यक्रम को अध्यक्षता भाजपा प्रदेशाध्यक्ष मदन राठौड़ ने की। राठौड़ ने आपातकाल को भारतीय लोकतंत्र का सबसे अंधकारमय काल बताया और युवाओं से अपील की कि वे लोकतांत्रिक संस्थाओं की मर्यादा को बनाए रखने के लिए सजग रहें। उन्होंने कहा कि आज की युवा पीढ़ी को 25 जून 1975 का काला दिवस के बारे में जानना चाहिए। कांग्रेसी नेताओं ने निरंकुश होकर जनता के मौलिक अधिकारों का हनन किया और जनता के साथ लोकतंत्र के चौथे स्तंभ प्रेस की आजादी तक छीन ली। भाजयुमो द्वारा आयोजित यह कार्यक्रम एक प्रेरणास्पद पहल के रूप में उभरा, जो भविष्य में युवाओं को जागरूक और सक्रिय नागरिक बनने की दिशा में मार्गदर्शन कर रहा।

भाजयुमो प्रदेशाध्यक्ष अंकित चेची ने कहा कि आपातकाल भारतीय संविधान और जनता की स्वतंत्रता पर किया गया कुठाराघात था, जिसे आज

- आपातकाल की 50वीं बरसी पर भाजयुमो द्वारा मॉक पार्लियामेंट का आयोजन
- भाजपा प्रदेश अध्यक्ष मदन राठौड़ ने स्पीकर का पद संभाल शुरू की कार्यवाही

की पीढ़ी को जानना और समझना अत्यंत आवश्यक है। मॉक पार्लियामेंट का यह आयोजन उसी कड़ी में एक प्रयास है। इस आयोजन का उद्देश्य आपातकाल के काले अध्याय को स्मरण कर युवाओं को भारत के लोकतांत्रिक मूल्यों की रक्षा के प्रति जागरूक करना था। इस आयोजन ने न केवल युवाओं को राजनीतिक चेतना से जोड़ा, बल्कि उन्हें लोकतांत्रिक प्रणाली की बाढ़ीकियों को समझने का अवसर भी प्रदान किया। मॉक पार्लियामेंट के माध्यम से युवाओं ने अपने विचारों को अभिव्यक्त किया और भारतीय लोकतंत्र की मजबूती में अपने दायित्व स्वीकारा। चेची ने बताया कि मॉक पार्लियामेंट विभिन्न सत्रों में आयोजित

की गई, जिनकी अध्यक्षता क्रमशः विधायक गोपाल शर्मा, भाजयुमो प्रदेशाध्यक्ष अंकित चेची, राजेंद्र शेखावत और प्रमोद वशिष्ठ ने की। प्रतिभागियों ने संसद की कार्यवाही का जीवंत चित्रण करते हुए उस समय की परिस्थितियों, विरोधों एवं नागरिक अधिकारों के हनन पर अपने विचार रखे। कार्यक्रम में 300 से अधिक प्रतिभागियों ने सक्रिय रूप से भाग लिया, जिनमें से चार प्रमुख वक्ताओं को विशिष्ट सम्मान से नवाजा गया। इसके अतिरिक्त सभी प्रतिभागियों को प्रमाण पत्र प्रदान कर उनके योगदान को सराहा गया। कार्यक्रम के सफल संचालन में निर्णायक मंडल की भूमिका भी सराहनीय रही। इसमें जीएस राजपुरोहित, सौरभ सारस्वत, भाग्य श्री सैनी एवं बीडी रावत शामिल रहे। कार्यक्रम में भाजपा महिला मोर्चा की राष्ट्रीय मंत्री पूजा कपिल मिश्रा, जयपुर शहर जिलाध्यक्ष सुरेंद्र सिंह पुरुवंशी, कार्यक्रम के प्रदेश संयोजक नरपतदान चारण, कार्यक्रम के प्रदेश सह-संयोजक लोहित सिंह चौहान, दीपक शर्मा, अर्जुन सिंह धाबाई, अभिमन्यु सिंह राव, विशाल भारद्वाज, मानवेंद्र सिंह, दीपक मेहरा सहित अन्य कई वरिष्ठ कार्यकर्ताओं एवं पदाधिकारियों की गरिमामयी उपस्थिति रही।

नाक से अलगोजा बजाकर रचा इतिहास

लोक कलाकार रामनाथ चौधरी की प्रतिभा को मिलेगा राज्य एवं राष्ट्रीय सम्मान

जयपुर । राजस्थान की लोकधुनों को दुनिया भर में पहचान दिलाने वाले चाकसू क्षेत्र के गांव बाड़ा पदमपुरा निवासी अंतरराष्ट्रीय ख्यातिप्राप्त अलगोजा वादक रामनाथ चौधरी ने आज सचिवालय में राज्य की उपमुख्यमंत्री दिया कुमारी से भेंट की। अपनी कला, उपलब्धियों और जीवन संघर्ष से अवगत कराते हुए उन्होंने अप्राह किया कि केंद्र सरकार

- लोक कलाकार रामनाथ चौधरी से मुलाकात के दौरान उपमुख्यमंत्री दिया कुमारी ने दिए संकेत

द्वारा उन्हें राष्ट्रीय स्तर पर सम्मानित किया जाए।

रामनाथ चौधरी कोई साधारण कलाकार नहीं हैं - वे दुनिया के पहले ऐसे कलाकार हैं जो नाक से अलगोजा बजाने की दुर्लभ कला में निपुण हैं, और उनका नाम वल्ड बुक ऑफ रिकॉर्ड्स एवं इंडिया बुक ऑफ रिकॉर्ड्स में दर्ज है। अपनी 12 फीट लंबी ऐतिहासिक मुंछों,कच्ची छोड़ी नृत्य,परंपरागत वेशभूषा और अद्वैत वादन से वे देश-विदेश में राजस्थान की सांस्कृतिक पहचान बन चुके हैं। उन्होंने अपने कार्यों



अंतरराष्ट्रीय ख्यातिप्राप्त अलगोजा वादक रामनाथ चौधरी ने शानिवार को सचिवालय में राज्य की उपमुख्यमंत्री दिया कुमारी से भेंट की।

के दस्तावेज, पुरस्कारों की सूची और राष्ट्रीय-अंतरराष्ट्रीय मंचों पर दिए गए योगदान की जानकारी उपमुख्यमंत्री को सौंपी। इस पर उपमुख्यमंत्री दिया कुमारी ने कहा कि "राजस्थान की लोककलाएं हमारी आत्मा हैं, और रामनाथजी जैसे कलाकार हमारी पहचान। सरकार उनकी कला को देश के सर्वोच्च मंच तक पहुंचाने के लिए हर संभव प्रयास करेगी।"उन्होंने

आश्वासन दिया कि राज्य सरकार केंद्र को सिफारिश भेजेगी, जिससे उन्हें राष्ट्रीय स्तर पर लोककला क्षेत्र में पदक/सम्मान दिलाया जा सके। साथ ही, उन्होंने यह भी संकेत दिया कि रामनाथ चौधरी को राजस्थान सरकार द्वारा भी विशेष राज्य सम्मान दिया जाएगा। उनकी इस अद्भुत लोक कला और दस्तावेजों को देखकर उपमुख्यमंत्री दिया कुमारी ने कहा कि

रामनाथ चौधरी सिर्फ एक कलाकार नहीं, बल्कि राजस्थान की आत्मा के वाहक हैं। उनकी नाक से फूंक कर बजाई गई धुनों में राजस्थान की मिट्टी की गूंज सुनाई देती है। उनकी मुलाकात और सरकार का सकारात्मक रुख निश्चित तौर पर लोककलाओं को मुख्यधारा में स्थापित करने की दिशा में मील का पत्थर साबित होगा।

जयपुर में कोरोना के 3 नए मामले सामने आए

- प्रदेश में एक्टिव मरीजों की संख्या हुई 120
- राज्य में कुल मरीजों की संख्या 718 पहुंची, जिसमें से जयपुर में 435 संक्रमित

जयपुर। प्रदेश में कोरोना संक्रमण की रफ्तार धीमी होने के बावजूद अभी खतरा टला नहीं है। राज्य के विभिन्न हिस्सों से धीरे-धीरे नए मामलों की पुष्टि हो रही है। 28 जून को कोरोना के 3 नए मामले सामने आए हैं, जिससे इस वर्ष कुल मरीजों की संख्या 718 हो गई है।

चिकित्सा विभाग से मिली जानकारी के अनुसार जयपुर में सामने आए इन तीन मामलों में ईचकसीसी, महात्मा गांधी और बी-लाल लैब से एक-एक संक्रमित की पुष्टि हुई है। संक्रमितों में 84 वर्षीय पुरुष

व 54 वर्षीय महिला जयपुर से तथा 71 वर्षीय महिला सवाई माधोपुर से शामिल हैं। वर्ष 2025 में अब तक 718 रिपोर्टेड मरीज हैं, जिसमें से 595 स्वस्थ हो चुके हैं जबकि 120 एक्टिव हैं और अब तक तीन की मौत हो चुकी है। इसी प्रकार जयपुर में सबसे अधिक 435, उदयपुर

86, जोधपुर 41, बीकानेर 29, चित्तौड़गढ़ 14, अजमेर, डोडवाणा 10, दौसा, झालावाड़ 09, टोंक 7, सवाई माधोपुर 6, अलवर, डूंगरपुर, करौली 5-5, भरतपुर, भीलवाड़ा, नागौर, राजसमंद, सीकर 4-4, खैरथल-टिजारा, कोटपुतली 3-3, बांसवाड़ा, बालोतरा,

चुर, डेग, झुंझुनू, हनुमानगढ़, प्रतापगढ़ 2-2, बारमेर, बेकर, जालोर, कोटा, फालोड़ी,सिरोंही, एमपी में 1-1 केस दर्ज किए गए हैं। स्वास्थ्य विभाग ने अपील की है कि सतर्कता जरूरी है। भीड़भाड़ वाले इलाकों में मास्क पहनें, हाथ धोते रहें और लक्षण दिखें तो तुरंत जांच कराएं। वहीं दूसरी ओर विशेषज्ञों का कहना है कि संक्रमण अब हल्के रूप में सामने आ रहा है, लेकिन बुजुर्ग व गंभीर बीमारियों से ग्रसित लोगों को विशेष सतर्कता बरतनी चाहिए।

तीन स्पा सेंटर संचालक गिरफ्तार

जयपुर। चित्रकूट थाना पुलिस ने स्पा सेंटर के खिलाफ कार्रवाई करते हुए तीन पुरुषों सहित पांच महिलाओं को डिटेन कर तीन स्पा सेंटर संचालक को गिरफ्तार किया है।अतिरिक्त पुलिस उपायुक्त जयपुर पश्चिम आलोक सिंहल ने बताया कि मुखबिर से सूचना मिली कि चित्रकूट इलाके के एलिमेंट्स मॉल स्थित के 3 एम स्पा और चित्रकूट स्थित स्टार लाइन स्पा सेंटर व मसाज की आड में अवैध गतिविधियों का संचालन किया जा रहा है। जिस पर पुलिस टीम का गठन कर संचालित के 3 एम स्पा और स्टार लाइन स्पा सेंटर में छापेमारी की गई तो स्पा एवं मसाज केन्द्र,मिथरिनि मार्गदंडों पर खरा नहीं उतरा तथा उसमे नियमों का पालन सम्पूर्ण रूप से नहीं किया जा रहा था। जिस पर स्पा सेंटर के संचालक दिलखुशा सिंह निवासी भीलवाड़ा हाल चित्रकूट जयपुर,सक्षम निवासी सीकर और बहादुर सिंह राठौड़ निवासी सीकर हाल झोटवाड़ा जयपुर को गिरफ्तार किया गया।

प्रदेश की पहली बाइक ऑन रेंट सेवा का उदयपुर से हुआ आगाज

सहकारिता मंत्री ने किया को-ऑप राइड का शुभारंभ

जयपुर । संयुक्त राष्ट्र की ओर से वर्ष 2025 को सहकारिता वर्ष घोषित किए जाने के उपलक्ष्य में सहकारिता विभाग सहकार से समृद्धि के ध्येय पर चलते हुए विभिन्न क्षेत्रों में अपनी उपयोगिता सिद्ध कर रहा है। इसी कड़ी में उदयपुर में पर्यटन विकास में सहयोग तथा पर्यटकों को विश्वसनीय सुविधा उपलब्ध कराने के उद्देश्य से सहकारिता विभाग की ओर से बाइक ऑन रेंट सेवा को-ऑप राइड की शुरूआत की।

- सेक्टर 14 में सहकारी सुपरमार्केट का भी लोकार्पण

हरी झण्डी दिखाते हुए सहकारिता मंत्री दक ने कहा कि को-ऑप राइड/बाइक ऑन रेंट सेवा शहरवासियों एवं पर्यटकों के लिए एक किर्यायती परिवहन विकल्प प्रदान करेगी। यह सेवा खासकर युवाओं, छात्रों, पर्यटकों और दैनिक यात्रियों के लिए लाभकारी होगी। नवाचार के रूप में यह सेवा राजस्थान में सहकारिता क्षेत्र में प्रथम बार उदयपुर भण्डार द्वारा प्रारम्भ की गई है।

मंत्री दक ने उदयपुर केहिरणमगरी सेक्टर 14 में उदयपुर सहकारी

उपभोक्ता थोक भंडार लिमिटेड के नवीन सहकारी सुपरमार्केट का भी लोकार्पण किया। इस दौरान उन्होंने कहा कि उपभोक्ता भण्डार का मुख्य उद्देश्य आम उपभोक्ताओं को उचित मूल्य पर गुणवत्ता युक्त खाद्य सामग्री उपलब्ध कराना है, यह कार्य उदयपुर भण्डार द्वारा विभिन्न क्षेत्रों के अपने नवीन सुपरमार्केट प्रारम्भ कर किया जा रहा है। उन्होंने उदयपुर भण्डार को सहकारिता के माध्यम से लाभदायिकता के साथ उपभोक्ताओं के हितों को ध्यान में रखकर कार्य करने के लिए कहा। भण्डार प्रशासक एवं अतिरिक्त रजिस्ट्रार गुंजन चौबे ने अतिथियों का स्वागत करते हुए भण्डार में

उपभोक्ताओं के लिए चल रही विभिन्न सुविधाओं एवं स्क्रीमों की जानकारी प्रदान की गई। भण्डार महाप्रबंधक डॉ प्रमोद कुमार द्वारा बताया कि नवीन सहकारी सुपरमार्केट सेक्टर नंबर 14 का शुभारम्भ आम जनता को उचित दर पर गुणवत्तायुक्त सामग्री उपलब्ध कराने के लिए किया गया है एवं को-ऑप राइड/बाइक ऑन रेंट सेवा पर्यटकों एवं आम जन को किर्यायती दर पर उपलब्ध करवायी जावेगी। महाप्रबंधक ने बताया की राज्य सरकार की बजट घोषणा की पालना में उपभोक्ताओं को मोटा अनाज (मिलेट्स फुड) उपलब्ध कराने हेतु नवीन सुपरमार्केट में अलग से काउंटर लगाया गया है।

रेलवे पटरी के पास मिला एक व्यक्ति का शव

जयपुर। झोटवाड़ा थाना इलाके में शनिवार सुबह रेलवे पटरी के पास एक व्यक्ति का शव मिलने से सनसनी फैल गई। किसी राहगीर ने पटरी किनारे लाश देख पुलिस को सूचना दी।

सूचना मिलते ही पुलिस मौके पर

- हादसा या हत्या,पुलिस हर एंगल से कर रही है जांच

पहुंची और घटनास्थल का मौका मुआयना किया। वहीं घटनास्थल पर पुलिस ने शव की तलाशी ली,लेकिन मृतक के पास से कोई भी पहचान पत्र,दस्तावेज या कोई अन्य सामान नहीं मिला। जिससे उसकी शिनाख्त हो सके। फिलहाल शव को मोर्चरी में रखवा दिया गया है।

पुलिस के अनुसार प्रथम दृष्टया यह मामला हादसा या हत्या दोनों हो सकता है। यह आशंका जताई जा रही है कि यह व्यक्ति ट्रेन की चपेट में आकर मर गया हो या फिर किसी ने इसकी हत्या कर शव को पटरी के पास फेंका हो।

मौखिक निर्देश की पालना में एपीओ करने के आदेश पर रोक

ट्रिब्यूनल ने चिकित्सा सचिव, स्वास्थ्य निदेशक और हनुमानगढ़ सीएमएचओ को नोटिस जारी कर जवाब तलब किया

-कार्यालय संवाददाता- जयपुर । राजस्थान सिविल सेवा अपीलीय अधिकरण ने मुख्य ब्लॉक चिकित्सा अधिकारी को निदेशालय से दूरभाष से प्राप्त मौखिक आदेश से एपीओ करने पर रोक लगा दी है। इसके साथ ही अधिकरण ने मामले में चिकित्सा सचिव, स्वास्थ्य निदेशक और हनुमानगढ़ सीएमएचओ को नोटिस जारी कर जवाब तलब किया है। अधिकरण के सदस्य चेतनराम देवड़ा और लेखराज तोसावडा ने यह आदेश डॉ. प्रदीप कडवासरा की अपील पर दिए।

अपील में अधिकवक्ता सुनील कुमार सिंगोदिया ने अधिकरण को बताया कि अपीलार्थी हनुमानगढ के नोहर में मुख्य ब्लॉक चिकित्सा अधिकारी के पद पर कार्यरत है। हनुमानगढ के मुख्य चिकित्सा एवं स्वास्थ्य अधिकारी ने स्वास्थ्य निदेशालय से दूरभाष पर प्राप्त मौखिक निर्देश पर गत 16 मई को अपीलार्थी को एपीओ कर दिया और उसे बीकानेर मुख्यालय में संयुक्त निदेशक के कार्यालय में उपस्थिति देने को कहा।

इस आदेश को चुनौती देते हुए कहा गया कि अपीलार्थी को

- अधिकरण के सदस्य चेतनराम देवड़ा और लेखराज तोसावडा ने यह आदेश डॉ. प्रदीप कडवासरा की अपील पर दिए।

राजस्थान सेवा नियम, 1951 के नियम 25क के प्रावधानों के विपरीत जाकर एपीओ किया गया है। अपीलार्थी को न तो मौखिक निर्देश की पालना में एपीओ किया जा सकता था और ना ही मुख्य चिकित्सा एवं स्वास्थ्य अधिकारी को उसे एपीओ करने का अधिकार है। अपील में बताया गया कि अपीलार्थी मुख्य ब्लॉक चिकित्सा अधिकारी है। ऐसे में उसे एपीओ करने की शक्ति निदेशक स्तर के अधिकारी को ही प्राप्त है। इसलिए उसे एपीओ किए गए आदेश को रद्द किया जाए।

जिस पर सुनवाई करते हुए अधिकरण ने एपीओ आदेश की क्रियान्विति पर रोक लगाते हुए संबंधित अधिकारियों से जवाब तलब किया है।